

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, मार्ग ४ गते २०२४ साल

श्री ५ को सरकार

उद्योग वणिज्य-मन्त्रालय

श्री ५ को सरकारले बनाएको तल लेखिएबमोजिमको “खनिज सभेक्षण (भत्ता तथा सुविधा) नियमहरू, २०२४” सर्वसाधारणको जानकारीको लागि प्रकाशित गरिएको छ ।

“खनिज सभेक्षण (भत्ता तथा सुविधा) नियमहरू, २०२४”

प्रशासकीय कार्यविधि नियमित गर्ने ऐनका दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम, विस्तार र प्रारम्भः- (१) यी नियमहरूको नाम “खनिज सभेक्षण (भत्ता तथा सुविधा) नियमहरू, २०२४” रहेको छ ।

(२) यी नियमहरू खनिज सभेक्षणसम्बन्धी कामका हकमा मात्र लागू हुने छन् ।

(३) यी नियमहरू तुरुन्त प्रारम्भ हुने छन् ।

२. परिभाषाः- विषय वा प्रसङ्गले अर्को अर्थ नलागेमा यस नियममा--

(क) “खनिज सभेक्षण” भन्नाले श्री ५ को सरकार तर्फबाट गराइने सबै किसिमको भौगर्भिक अध्ययन तथा सभेक्षण, खनिज खोज, अन्वेषण तथा मूल्याङ्कनको

(३)

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

अतिरिक्त खानी तथा धातुको उद्योगको विकासको निमित्त गराइने सबै किसिमका कामहरू सम्झनु पर्छ ,

- (ख) “खनिज सर्भेक्षण दल” भन्नाले खनिज सर्भेक्षण काममा खटिने सरकारी कर्मचारीहरूको दल सम्झनु पर्छ ,
- (ग) “दलको प्रमुख” भन्नाले खनिज सर्भेक्षण दलका प्रमुख सम्झनु पर्छ ,
- (घ) “खनिज सर्भेक्षण कार्यालय” भन्नाले खनिज सर्भेक्षण दलको अस्थायी कार्यालयलाई सम्झनु पर्छ ,
- (ङ) “खनिज सर्भेक्षणसम्बन्धी सहूलियत” भन्नाले खनिज सर्भेक्षणसम्बन्धी कामको सिलसिलामा रेल, नाउ, डुङ्गा, बस र मोटरको सुविधाको अतिरिक्त बस्ने पाल र खाट, भाँडा-कुँडा, हात-हतियार र खर-खजाना, बत्ती औषधीको सहूलियत सम्झनु पर्छ ,
- (च) “ज्यालादारी कामदार” भन्नाले खनिज सर्भेक्षणसम्बन्धी माल-सामानको सुरक्षा, परिवहन, रेख-देख र अन्य भई परिआउने काम गर्ने गरी ज्यालादारीमा राखिएको अस्थायी कामदार वा भरियालाई सम्झनु पर्छ ,
- (छ) “टोपोग्राफिकल नक्शाहरू” भन्नाले नेपाल अधिराज्यको प्राकृतिक धरातलको बनावटसहितको बाटो, खोला-नाला सबै देखाइएको एक इञ्ची बराबर ४ माइल वा १ इञ्ची बराबर १ माइल हुने गरी श्री ५ को सरकार आफैले बनाएको वा श्री ५ को सरकारबाट स्वीकृत स्थानीय वा विदेशी संस्थाबाट प्रकाशित नक्शाहरू सम्झनु पर्छ ,
- (ज) “निर्देशक” भन्नाले श्री ५ को सरकारको खानी विभागको निर्देशकलाई सम्झनु पर्छ । यो शब्दले भौगर्भिक सर्भेक्षण विभागको निर्देशकलाई समेत जनाउँछ ।

३. ज्यालादारी कामदार राख्न सकिने:- (१) खनिज सर्भेक्षण दलले खनिज सर्भेक्षणको निमित्त आफ्नो खनिज सर्भेक्षण कार्यालय खोल्न तथा सार्न परेमा वा कार्यालयमा आवत जावत गर्न परेमा ज्यालादारी कामदार आवश्यकीय संख्यामा राख्न सक्ने छ ।

(२) दलको प्रमुखले ज्यालादारी कामदारलाई उपयुक्त सम्झेबमोजिमको काममा लगाउन सक्ने छ ।

४. ज्यालाको दर निर्धारण:- (१) विकास योजना नियम, २०१६ मा जेसुकै लेखिए तापनि निर्देशकले सो नियमको अनुसूची २ मा उल्लेख भएको वा नभएको खनिज सर्भेक्षणसम्बन्धी ज्यालादारी कामदारहरूको मुनासिव माफिकको ज्याला दलको प्रमुखको सिफारिशमा निर्धारण गर्न सक्ने छ ।

आधिकारिक मुद्रण विभागबाट प्रमाणित गरिएपछि मात्र लागु हुनेछ।

(२) दलको प्रमुखले उप-नियम (१) को तात्पर्यको लागि कामदारहरूको ज्याला सिफारिश गर्दा स्थानीय प्रचलित दरभन्दा बढी सिफारिश गरेमा त्यसको आधार समेत सो सिफारिशमा उल्लेख गर्नु पर्छ ।

३. दैनिक तथा भ्रमण भत्ताको विशेष सहूलियत:- खनिज सर्भेक्षण दलका कर्मचारीले—

- (क) खनिज सर्भेक्षणसम्बन्धी काममा राति कतै बस्न परे वा आफ्नो इलाका बाहिर भ्रमण गर्नु परेमा रात बस्नु परेका दिनको वा भ्रमण गर्नु परेका अवधिको कानूनबमोजिम पूरा दैनिक भत्ता पाउने छ ,
- (ख) खनिज सर्भेक्षणसम्बन्धी काममा भ्रमण गरेकोमा तराई क्षेत्रमा भए टोपो-ग्राफिकल नक्शाबाट देखिन आएजति फासला कायम गरी र सो बाहेक अन्य क्षेत्रमा भए त्यस्तो नक्शाबाट देखिन आएको फासलामा डेढी बढाई फासला कायम गरी प्रचलित कानूनबमोजिम भ्रमण भत्ता पाउने छ ।

६. अन्य सुविधा:- (१) खनिज सर्भेक्षण दलका कर्मचारीले—

- (क) तलब तथा नियम ५ बमोजिम पाउने भत्ताको अतिरिक्त अनुसूची १ मा लेखिएबमोजिमको कठिन काम बापतको भत्तासमेत पाउने छ ,
- (ख) खनिज सर्भेक्षणसम्बन्धी सहूलियतका अतिरिक्त आफ्नो मालसामान बोकाउन आवश्यक संह्यामा ज्यालादारी कामदारको सुविधा पाउने छ ,
- (ग) सालको एक पटक अनुसूची २ मा लेखिएबमोजिमको कपडा, त्यसको सिलाई-को ज्याला र जुत्ताको सुविधासमेत पाउने छ ।

(२) दलको प्रमुखले मनासिब सम्झेमा दैनिक तथा भ्रमण भत्ताको निमित्त आवश्यक रकम पेशकीको रूपमा लिन सक्ने छ ।

७. पेशकी दिन सकिने:- निर्देशकले खनिज सर्भेक्षणका निमित्त लाग्ने खर्च दल प्रमुखको जिम्मामा एकै पटक वा पटक पटक गरी पेशकी दिन सक्ने छ ।

८. खनिज सर्भेक्षणसम्बन्धी हिसाब:- (१) निर्देशकले खनिज सर्भेक्षणको दलका साथमा रहने गरी खटाई दिएको प्रशासकीय अधिकृत वा कर्मचारीले दलको प्रमुखको नियन्त्रणमा रही खनिज सर्भेक्षणको हिसाब तयार गरी निज मार्फत् पेश गर्नुपर्ने छ ।

(२) खनिज सर्भेक्षणसम्बन्धी हिसाब र खर्चका सम्बन्धमा दलको प्रमुख र उप-नियम (१) अन्तर्गत खटिने प्रशासकीय अधिकृत वा कर्मचारीको संयुक्त उत्तरदायित्व रहने छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची-१

कठिन काम

५० प्रतिशत बढी पाइने काम

१. १०,००० फीटभन्दा अग्ला ठाउँहरूमा गर्नुपर्ने सबै काम जियोलाजी पाइनिङ्ग इत्यादि ।
२. सतह मुनिको (अण्डर ग्राउण्ड) सबै प्रकारको काम ।
३. अति उष्ण आवहवाको वातावरणमा गर्नुपर्ने कामहरू हाइटेन्शनको विद्युत् शक्ति प्रयोग भएका कामहरू तथा ५ टनभन्दा बढी सामानहरू एक चोटिमा ल्याउनु पर्ने हेभी मेशिनरीसम्बन्धी कामहरू जुम्ला, हुम्ला तथा अन्य हिमाच्छादित क्षेत्रमा गर्नुपर्ने कामहरू र चैत्र वैशाख तथा ज्येष्ठ महीनामा चुरिया पहाडी श्रृङ्खलामा गर्नु पर्ने कामहरू । ५०० फीटभन्दा बढी क्षमताको ड्रिलिङ्ग मेशिनमा गर्नुपर्ने काम ।

३० प्रतिशत बढी पाइने काम

१. ४,००० फुटभन्दा माथि र १०,००० फुटसम्मको उच्चाइमा गर्नुपर्ने कामहरू ।
२. विस्फोटक पदार्थको उपयोग गरी गर्नुपर्ने कामहरू ।
३. उष्ण आवहवाको वातावरण भएको क्षेत्रमा वा बढी भोल्टेजको विद्युत् शक्ति प्रयोग भएको ठाउँमा गर्नुपर्ने कामहरू ५ टनसम्मका मालसामानहरू एकै चोटि ल्याउनु पर्ने हेभी मेशिनरीसम्बन्धी कामहरू । बाटो, घाटो वा रसद पानी आदि उपलब्ध नहुने ठाउँमा गर्नुपर्ने कामहरू । २०० देखि ५०० फीट क्षमता भएको ड्रिलिङ्ग मेशिनमा गर्नुपर्ने कामहरू ।

अनुसूची-२

फील्ड ड्रेस

- | | | | | |
|-----------------|-----|-----|-----|--------------------|
| १. फील्ड ड्रेस | --- | --- | --- | २ जोरको लागि ११ गज |
| २. एक फील्ड बूट | --- | --- | --- | १ जोर |

(क) राजपत्राङ्कित र सो सरह वा सो भन्दा माथिकालाई फील्ड ड्रेसको लागि कटन गेर्वाडिन दिइने छ ।

(ख) अरु कर्मचारीलाई फील्ड ड्रेसको लागि कटन जीन दिइने छ ।

आज्ञाले-

कल्याणविक्रम अधिकारी

श्री ५ को सरकारको का. मु. सचिव ।

१-विषय

उद्देश

उद्देश १. भाग १ भाग १ भाग १ भाग १

उद्देश १. भाग १ भाग १ भाग १ भाग १

उद्देश १. भाग १ भाग १ भाग १ भाग १

उद्देश १. भाग १ भाग १ भाग १ भाग १

उद्देश १. भाग १ भाग १ भाग १ भाग १

उद्देश १. भाग १ भाग १ भाग १ भाग १

उद्देश १. भाग १ भाग १ भाग १ भाग १

उद्देश १. भाग १ भाग १ भाग १ भाग १

मुद्रण विभाग,

५२५

आधिकारिकता मुद्रण विभागबाट प्रमाणित गरिएपछि मात्र लागु हुनेछ।